

16 अप्रैल 2014

प्रति

प्रिय महोदय/महोदया,

विषय : भारत के चार राज्यों(उड़ीसा, उत्तर प्रदेश, मध्य प्रदेश तथा बिहार) में फिनस्काॅप सर्वेक्षण करने के लिए स्थानीय परियोजना समन्वयकों (एलपीसी) को किराये पर लेने हेतु प्रस्ताव के लिए अनुरोध।

निविदा संख्या - सिडबी/पीएसआईजी/04-14/05

डीएफआईडी द्वारा समर्थित निर्धनतम राज्य समावेशी वृद्धि(पीएसआईजी) कार्यक्रम का उद्देश्य भारत की व्यापक आर्थिक संवृद्धि में निर्धन महिलाओं एवं पुरुषों को सहभागिता करने और उसका लाभ उठाने में समर्थ बनाना है तथा उनकी आय एवं रोजगार के अवसरों को बढ़ाना है। यह कार्यक्रम भारत के चार राज्यों अर्थात मध्य प्रदेश, उत्तर प्रदेश, उड़ीसा तथा बिहार में कार्यान्वित किया जा रहा है। कार्यक्रम का उद्देश्य निर्धन व्यक्तियों अधिक से अधिक वित्त प्रदान करना है, जिससे उनकी आय में वृद्धि हो सके और नाजुक आर्थिक स्थिति में सुधार हो सके। इस कार्यक्रम का प्रबंध भारतीय लघु उद्योग विकास बैंक(सिडबी), नई दिल्ली द्वारा किया जा रहा है।

1. भारतीय लघु उद्योग विकास बैंक, जो इसके पश्चात सिडबी के रूप में संदर्भित होगा, आपको इस प्रस्ताव के संबंध में उक्त कार्य के लिए अनुरोध(आरएफपी) पैकेज के अनुरूप अपनी निविदा प्रस्तुत करने हेतु आमंत्रित करता है।
- 2 इस पैकेज में निहित सभी सूचनाएं वाणिज्यिक रूप से गोपनीय मानी जाएंगी और आपसे भी यह अपेक्षा की जाती है कि आप इसका प्रसार उन्हीं तक सीमित रखेंगे, जिनके लिए ये आवश्यक हैं।
- 3 इस निविदा आमंत्रण(आईटीटी) पैकेज में निम्नलिखित दस्तावेज शामिल हैं :

- i. प्रावरण पत्र ;

- ii. पावती पत्र ;
  - iii. निविदा आमंत्रण संबंधी अनुदेश ;
  - iv. प्रस्ताव का फार्म
  - v. विचारार्थ विषय
  - vi. मॉडल संविदा
- 4 यदि आप निविदा प्रस्तुत करना चाहते हैं, तो आपको कार्य का नाम एवं निविदा संख्या का उल्लेख करते हुए 7 दिनों के भीतर पत्र, फैक्स या ई-मेल द्वारा ([surendra@sidbi.in](mailto:surendra@sidbi.in)/[jaganp@sidbi.in](mailto:jaganp@sidbi.in)) पावती भेजनी होगी।
5. सिडबी की अधिप्राप्ति नीति में यह निर्धारित है कि ऐसे परामर्शदाता, जो किसी परियोजना के डिजायन से (किसी भी रूप में) संलग्न रहे हों, वे कार्यान्वयन चरण के लिए प्रतिस्पर्द्धा नहीं कर सकते हैं। डिजायन के अंतर्गत संभाव्यता अध्ययन, कार्यान्वयन चरण के लिए विचारार्थ विषय की रूपरेखा तैयार करना, परियोजना का पूर्व मूल्यांकन तथा परियोजना की किसी अन्य तैयारी से संबंधित कार्य शामिल होंगे।
- यदि प्रतिस्पर्द्धा मात्र कार्यान्वयन चरण के लिए की जाती है, तो ऐसे मामलों में निविदाकर्ताओं से अपेक्षित है कि अपनी पावती में इस बात की पुष्टि करें कि न तो वे स्वयं और न ही कोई निविदा संघ, उसकी मूल कम्पनी, उसके स्वामित्ववाली सहायक संस्थाओं, संबंधित कम्पनियों का कोई सदस्य और न ही कोई उप संविदाकर्ता इस परियोजना के डिजायन से किसी भी रूप में संबद्ध रहा है। यदि आपको इसके बारे में कोई संदेह है, तो कृपया स्पष्टीकरण के लिए संविदा अधिकारी से संपर्क करें।
- 6 सिडबी का प्रयास रहेगा कि निविदा-आमंत्रण में सभी संबद्ध सूचनाएं उपलब्ध कराई जाएं। तथापि, यदि निविदा अवधि में आपको किसी प्रकार की अन्य जानकारी या स्पष्टीकरण की आवश्यकता पड़े, तो आप केवल संविदा अधिकारी से ही संपर्क करें, जिनका नाम नीचे दिया गया है। निविदाकर्ता किसी भी जानकारी के लिए सिडबी के किसी अन्य कर्मों, जो निविदा आमंत्रण से संबंधित इस कार्य में संलग्न हो, से सीधे संपर्क न करे। इन अपेक्षाओं का अनुपालन न करने पर आपके संगठन को इस प्रतिस्पर्द्धा से बाहर किया जा सकता है।

संविदा अधिकारी अंतिम तिथि से पिछले 6 कैलेंडर दिवसों में किसी भी प्रश्न का उत्तर नहीं देगा। अतः यदि किसी प्रकार की जानकारी चाहिए, तो अपने प्रश्न इससे पूर्व जितना जल्दी हो सके भेज दें। समानता सुनिश्चित करने के लिए, यदि उचित समझा जाएगा, तो सिडबी का उत्तर प्रश्न पूछने वाले के नाम का उल्लेख किए बिना सभी निविदाकर्ताओं को भेजा जाएगा।

7 निम्नलिखित अनुदेशों की ओर आपका ध्यान विशेष रूप आकृष्ट किया जा रहा है:

- |                             |   |
|-----------------------------|---|
| क) निविदाकर्ताओं की मिलीभगत | निविदा आमंत्रण अनुदेशों का पैरा- 10                                       |
| ख) हितों का टकराव           | निविदा आमंत्रण अनुदेशों का पैरा-12 तथा परामर्शी संविदा की शर्तों का खंड21 |
| ग) प्रकटीकरण                | निविदा आमंत्रण अनुदेशों का पैरा -13                                       |

8 आपकी निविदा( भारतीय मुद्रा में) की 5 प्रतियाँ ( 1 मूल प्रति +4 प्रतियाँ) 15 मई, 2014 को 17:30 बजे तक अवश्य प्राप्त हो जानी चाहिए, जो कि 6 माह तक वैध रहेगी। देय समय एवं तिथि के बाद प्राप्त होने वाली निविदाओं को बिना खोले लौटा दिया जाएगा। तकनीकी बोलियां 18 मई, 2014 को 11:00 बजे निम्नलिखित पते पर खोली जाएंगी :

निर्धनतम राज्य समावेशी वृद्धि कार्यक्रम(पीएसआईजी)  
 भारतीय लघु उद्योग विकास बैंक (सिडबी)  
 भूतल, वीडियोकोन टावर, ई-1  
 रानी झांसी रोड, झंडेवालां एक्सटेंशन  
 नई दिल्ली - 110 055  
 फोन नम्बर - 011-23519653  
 ई-मेल आईडी - [surendra@sidbi.in](mailto:surendra@sidbi.in).

आवेदन तैयार करने से संबंधित किसी भी स्पष्टीकरण के लिए 25 अप्रैल, 2014 (1730 बजे) तक उप महाप्रबंधक, पीएसआईजी, सिडबी से ई-मेल [surendra@sidbi.in](mailto:surendra@sidbi.in)/[Jagan@sidbi.in](mailto:Jagan@sidbi.in) पर संपर्क करें, जिनके उत्तर सिडबी की वेबसाइट पर अपलोड किए जाएंगे। यदि आवश्यकता हुई तो सिडबी, नई दिल्ली में अनुमानतः 01 मई, 2014 को 1500 बजे एक पूर्व-प्रस्ताव बैठक भी आयोजित की जा सकती है। इसकी जानकारी सिडबी की वेबसाइट पर उपलब्ध कराई जाएगी। साथ ही, उक्त संपर्क विवरणों पर संपर्क करके भी संबंधित जानकारी प्राप्त की जा सकती है।

वाणिज्यिक बोलियां 02 जून, 2014 को 11:00 बजे निम्नलिखित पते पर खोली जाएंगी:

निर्धनतम राज्य समावेशी वृद्धि कार्यक्रम(पीएसआईजी)  
भारतीय लघु उद्योग विकास बैंक (सिडबी)  
भूतल, वीडियोकोन टावर, ई-1  
रानी झांसी रोड, झंडेवालां एक्सटेंशन  
नई दिल्ली - 110 055  
फोन नम्बर - 011-23519653  
ई-मेल आईडी - [surendra@sidbi.in](mailto:surendra@sidbi.in).

आप, दोनों बोलियाँ (तकनीकी एवं वाणिज्य प्रस्ताव) खोलने के समय और उससे संबंधित पूर्व-प्रस्ताव बैठक, यदि कोई होगी तो, में अपने खर्चों पर भाग लेने के लिए आमंत्रित हैं।

बोलीकर्ता चाहे उपस्थित हों या न हों, पीएसआईजी/सिडबी बोली खोलने में हुई देरी या स्थगन के लिए उत्तरदायी नहीं होगा। यदि बोलियां खोलने/पूर्व प्रस्ताव की बैठक की तिथियों में कोई परिवर्तन होता है, तो पीएसआईजी/सिडबी द्वारा यथासंभव समस्त बोलीकर्ताओं को उसकी सूचना दी जाएगी।

9 इच्छुक स्थानीय संगठनों/एजेंसियां अपने प्रस्तावों में इस कार्य को सम्पन्न करने के लिए अपनी तकनीकी क्षमता एवं विशेषज्ञता का प्रमाण अवश्य संलग्न करें। इसमें समय-सीमा के भीतर कार्य को पूरा करने की क्षमता तथा वित्तीय सेवा क्षेत्र के दायरे में बड़ी अनुसंधान परियाजनाओं(जैसे फिनस्कॉप सर्वेक्षण) का समन्वय करना और इसी हिस्सेदारों के कार्यों में मदद करने के पिछले अनुभव का उल्लेख करना शामिल हैं। individuals/टीम के मुख्य सदस्यों का बायडाटा दिया जाए तथा जिन संसाधनों की आगे आवश्यकता पड़ सकती हो, उनका विवरण दिया जाए। संविभाग तथा वित्तीय सेवा उद्योग में पिछले अनुभव का उल्लेख आवेदन में अवश्य किया जाए। अपेक्षित कौशल/अर्हता में निम्नलिखित को शामिल किया गया है:

प्रस्तावित टीम सदस्य ने कॉलेज या विश्वविद्यालय से अर्थशास्त्र, समाज विज्ञान, लोक प्रशासन, अंतरराष्ट्रीय विकास या इससे जुड़े किसी अन्य क्षेत्र में स्नातक की परीक्षा उत्तीर्ण की होनी चाहिए।

परियोजना प्रबंधन या बड़ी परियोजनाओं के कार्यान्वयन/समन्वयन के क्षेत्र में न्यूनतम 5 वर्षों का अनुभव होना चाहिए और भारत में वित्तीय सेवा क्षेत्र की पूरी समझ होनी चाहिए। इसमें से कम से कम 2 वर्ष का अनुभव अल्प वित्त के क्षेत्र में होना चाहिए। पीएसआईजी राज्यों में अल्प वित्त क्षेत्र में विशेष रूप से डॉनर समर्थित परियोजनाओं में कार्य करने का अनुभव वांछनीय है।

एजेंसी की पिछले तीन वर्षों की औसतन वार्षिक कुल बिक्रियां कम से कम 5 करोड़ रुपये होनी चाहिए, जो कि संगठन के लेखा-परीक्षक द्वारा वार्षिक खातों की प्रतियों के साथ प्रमाणित हों।

सार्वजनिक और निजी क्षेत्र की संस्थाओं के साथ अच्छे संबंधों का नेटवर्क होना चाहिए।

अनुसंधान संबंधी कौशल के साथ कम्प्यूटर की अच्छी जानकारी हो।

वैयक्तिक प्रतिबद्धता, दक्षता एवं लचीलापन, स्वतन्त्र रूप से या न्यूनतम पर्यवेक्षण में कार्य करने की योग्यता के साथ टीम भावना से कार्य करने की क्षमता हो।

अंग्रेजी में संप्रेषण करने, लिखने और बातचीत करने का कौशल होना चाहिए।

- स्थानीय अनुसंधान गृह के रूप में चिह्नित/चिह्नित की जाने वाली एजेंसियां, जिनकी भारत में फिनस्कॉप सर्वेक्षण के लिए अलग से नियुक्ति की जाती है, स्थानीय परियोजना समन्वयक के रूप में नियुक्ति की पात्र नहीं होगी।

इस संविदा के लिए निविदाओं का मूल्यांकन गुणवत्ता एवं लागत आधारित चयन पद्धति के अनुसार किया जाएगा, जो निम्नलिखित भारताओं के साथ तकनीकी एवं वाणिज्य बोलियों के मूल्यांकन के लिए लागू होगा :

|                   |     |
|-------------------|-----|
| तकनीकी मूल्यांकन  | 80% |
| वाणिज्य मूल्यांकन | 20% |

प्राथमिकता क्रम के अनुसार विशिष्ट तकनीकी मूल्यांकन मानदंड का अंकों सहित विवरण नीचे दिया जा रहा है:

|   | तकनीकी मूल्यांकन मानदंड  | अंक       |
|---|--|-----------|
| 1 | प्रस्तावित टीम की प्रतियोगी क्षमता ( टीम लीडर और/अथवा परियोजना टीम, स्थानीय/अंतरराष्ट्रीय परामर्शदाताओं, आदि का स्तर)<br>- 15 अंक<br><br>संगठन का पिछला संबंधित अनुभव - 20 अंक | 35        |
| 2 | पिछले कार्यों, अध्ययनों, अनुसंधान को संपन्न करने और कार्यक्रमों को आयोजित करने आदि की दृष्टि से भारत में वित्तीय सेवा क्षेत्र का ज्ञान   | 30        |
| 3 | स्थानीय(राज्य विशिष्ट) स्तर पर भागीदारी ( इन राज्यों में संगठन की उपस्थिति और इनमें कार्य करने का पिछला अनुभव)   | 15        |
|   | <b>अधिकतम अंक</b>  | <b>80</b> |

10 तकनीकी मूल्यांकन में अधिकतम 80 अंकों में से न्यूनतम 60 अंक प्राप्त करने वाली फर्मों के ही वित्तीय प्रस्ताव उस पीएसआईजी राज्य विशेष के लिए खोले जाएंगे। तकनीकी मूल्यांकन में अर्ह न होने वाली फर्मों के वित्तीय प्रस्ताव बिना खोले ही लौटा दिए जाएंगे।

11 यदि आवश्यकता पड़ी, तो सूचीबद्ध फर्मों को अपने प्रस्तुतीकरण के लिए किसी निर्धारित दिन, जिसकी घोषणा की जाएगी, आमंत्रित किया जाएगा।

12 चयन प्रक्रिया पूरी होने पर सिडबी स्थानीय परियोजना समन्वयक की नियुक्ति की पुष्टि के लिए संविदा जारी करेगा। आवेदन तैयार करने से संबंधित किसी भी स्पष्टीकरण के लिए उप महाप्रबंधक, पीएसआईजी, सिडबी से ई-मेल [surendra@sidbi.in](mailto:surendra@sidbi.in) पर संपर्क करें।

- 13 निविदाएं (तकनीकी एवं वाणिज्यिक) साझेदार सरकारों या संगठनों को उपलब्ध कराई जाएंगी, ताकि मूल्यांकन पेनल में शामिल होने की स्थिति में उन्हें इसका लाभ मिल सके।
- 14 निविदा प्रस्तुत करने हेतु जिन निविदाकर्ताओं को आमंत्रित किया जाएगा, उनसे यह अपेक्षित होगा कि वे परामर्शदायी संविदा की शर्तों का अनुपालन करें, जो संलग्न की जा रही हैं।

भवदीय,

सुरेन्द्र श्रीवास्तव  
उप महाप्रबंधक  
सिडबी/पीएसआईजी

**For remaining documents of this tender the English version of the RFP**  
**[http://sidbi.in/sites/default/files/tenders/RFP SIDBI PSIG Local Project Cordinator %20.pdf](http://sidbi.in/sites/default/files/tenders/RFP_SIDBI_PSIG_Local_Project_Cordinator%20.pdf)** link is attached